



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII]

TUESDAY, AUGUST 23, 2022 / BHADRA 1, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધાં :-

- (૧) ઉપસચિવશ્રી, કૃષિ, ખેડૂત કલ્યાણ અને સહકાર વિભાગ, ગાંધીનગરના ઠરાવ ક્રમાંક: વીએચડી/૧૨/૨૦૨૨/૧૧૫૯/પી. ૧, તા.૨૬/૦૭/૨૦૨૨ અને તા.૨૮/૦૭/૨૦૨૨.
- (૨) કૃષિ, ખેડૂત કલ્યાણ અને સહકાર મંત્રાલય, નવી દિલ્હીના જાહેરનામા ક્રમાંક: જીએચકેએચ/૮૦/૨૦૨૨/વીએચડી/૧૨/૨૦૨૨/૧૧૫૯/પી. ૧, તા.૨૬/૦૭/૨૦૨૨.
- (૩) જિલ્લા કક્ષાની લમ્પી સ્કીન ડીસીઝના વધતા પ્રકોપના બચાવ તેમજ નિયંત્રણ માટેની સંકલન સહ મોનીટરીંગ કમિટીની તા.૦૨/૦૮/૨૦૨૨ના રોજની બેઠકની કાર્યવાહી નોંધ.
- (૪) ગુજરાત પોલીસ અધિનિયમ-૧૯૫૧ની કલમ-૩૩ (૧) (આઈ) ની જોગવાઈ.
- (૫) અત્રેની કચેરીના હુકમ ક્રમાંક: મકમ/વશી/૧૨૪૧ થી ૧૨૬૬/૨૦૧૦, તા.૧૬/૦૮/૨૦૧૦.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧) (આઈ) હેઠળનું.

નં.પલસ/મજસ/જાહેરનામું/વશી/૨૭૩૪ થી ૫૪/૨૦૨૨.—સરકારશ્રીના કૃષિ, ખેડૂત કલ્યાણ અને સહકાર વિભાગ, ગાંધીનગરના આમુખમાં વંચાણે લીધેલ અ.નં.(૧) પરના તા.૨૬/૦૭/૨૨ના ઠરાવથી હાલ રાજ્યમાં પશુઓમાં ફેલાયેલા લમ્પી સ્કીન ડીસીઝની વધતી જતી તીવ્રતાને જોતા સદર ડીસીઝથી બચાવ અને નિયંત્રણ માટે જિલ્લા કક્ષાએ લમ્પી સ્કીન ડીસીઝના વધતા પ્રકોપના બચાવ તેમજ નિયંત્રણ માટેની સંકલન સહ મોનીટરીંગ કમિટીનું ગઠન કરવા સૂચના આપેલ છે.

ભારત સરકારના કૃષિ, ખેડૂત કલ્યાણ અને સહકાર મંત્રાલય, નવી દિલ્હીના વંચાણે લીધેલ અ.નં.(૨)ના તા.૨૬/૦૭/૨૨ના જાહેરનામાથી ગુજરાતના કુલ-૧૪(ચૌદ) જિલ્લાઓને આ બાબતે “કંટ્રોલ એરીયા” તરીકે નિયંત્રીત સ્થળો ઘોષિત કરી પશુઓની અવર-જવર ઉપર પ્રતિબંધ કરવામાં આવેલ છે.

અત્રેના જિલ્લા કક્ષાએ લમ્પી સ્કીન ડીસીઝના વધતા પ્રકોપના બચાવ તેમજ નિયંત્રણ માટેની સંકલન સહ મોનીટરીંગ કમિટીનું ગઠન કરી તે

માટેની બેઠક તા.૦૨/૦૮/૨૦૨૨ના રોજ યોજાયેલ હતી. સદર બેઠકમાં થયેલ ચર્ચા મુજબ પંચમહાલ જિલ્લામાં સંભવિત પશુઓમાં “લમ્પી સ્કીન ડીસીઝ” રોગના લક્ષણો હવે મોટી સંખ્યાના કેસોમાં જોવા મળેલ હોવાનું ધ્યાને આવેલ છે. સદર રોગ ચેપી રોગ હોઈ પશુથી પશુ તેમજ પશુઓના શરીર પર ચોટી રહેલ ઇતરડી, માખી, મચ્છર વિગેરેથી ફેલાતો હોઈ ભારત સરકારની સૂચનાનુસાર પશુઓના પરિવહન ઉપર પ્રતિબંધ મુકવા માટે જાહેરનામું પ્રસિધ્ધ કરવા સૂચના થયેલ છે.

ગુજરાત પોલીસ અધિનિયમ-૧૯૫૧ની કલમ-૩૩ (૧) (આઈ) અન્વયે આ બાબતની જોગવાઈ કરવામાં આવેલ છે. અત્રેની કચેરીના વંચાણે લીધેલ અ.નં.(૫)ના હુકમથી સરકારશ્રીના મહેસૂલ વિભાગ, ગાંધીનગરના ઠરાવ તા.૧૫/૦૨/૧૯૮૮ની સૂચના મુજબ ગુજરાત પોલીસ અધિનિયમ-૧૯૫૧ હેઠળની જિલ્લા મેજિસ્ટ્રેટશ્રીની સત્તા અધિક જિલ્લા મેજિસ્ટ્રેટશ્રીને સુપ્રત કરવામાં આવેલ છે.

જે સબબ હાલની પ્રવર્તમાન પરિસ્થિતિને જોતાં લમ્પી સ્કીન ડીસીઝના સંક્રમણને નિયંત્રિત કરવું જરૂરી જણાતું હોવાથી પશુઓની અવર-જવર ઉપર પ્રતિબંધ મૂકવું યોગ્ય જણાય છે.

આથી ગુજરાત પોલીસ અધિનિયમ-૧૯૫૧ની કલમ-૩૩(૧)(આઈ) અન્વયે મને મળેલ અધિકારની રૂએ હું, એમ.ડી.યુડાસમા (જી.એ.એસ.), અધિક જિલ્લા મેજિસ્ટ્રેટ, પંચમહાલ ગોધરા, આથી ફરમાવું છું કે, તા.૦૬/૦૮/૨૦૨૨ના રોજ સવારના ૦૦:૦૦ કલાકથી તા.૦૫/૧૦/૨૦૨૨ના રોજ ૨૪:૦૦ કલાક સુધીના સમયગાળા માટે નીચે મુજબની સૂચનાઓની અમલવારી કરવાની રહેશે.

- (૧) અન્ય દેશ/ રાજ્યો/જિલ્લા/તાલુકામાંથી કે એક ગામથી બીજા ગામમાં પશુઓની હેરફેર કરવા ઉપર પ્રતિબંધ રહેશે.
- (૨) પશુઓના વેપાર, મેળા, પ્રદર્શન, તેઓ સાથેની રમતો, તેઓને એકઠા કરવાના થતાં હોય તે પ્રકારના તમામ આયોજનો ઉપર પ્રતિબંધ રહેશે.
- (૩) કોઈ રસ્તામાં કે જાહેર જગ્યાએ ચેપી રોગવાળા જાનવરો તથા રોગથી મરણ પામેલ જાનવરોના મડદાને અથવા તેના કોઈ અવશેષોને ખુલ્લા કે છુટા છોડી દેવાની અથવા તેમને લાવવા-લઈ જવા ઉપર પ્રતિબંધ રહેશે.

આ જાહેરનામાના ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ તથા ભારતના ફોજદારી અધિનિયમની કલમ-૧૮૮ તથા એનીમલ પ્રિવેન્શન એન્ડ કંટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનીમલ્સ એક્ટ-૨૦૦૮ ની જોગવાઈઓ મુજબ શિક્ષાને પાત્ર થશે.

આજ તારીખ દહી ઓગસ્ટ ૨૦૨૨ના રોજ મારી સહી તથા કચેરીનો સિક્કો કર્યો.

એમ. ડી. યુડાસમા,  
અધિક જિલ્લા મેજિસ્ટ્રેટ,  
પંચમહાલ-ગોધરા.

